

DEĊIŻJONI (UE) 2020/614 TAL-BANK ĊENTRALI EWROPEW**tat-30 ta' April 2020****li temenda d-Deċiżjoni (UE) 2019/1311 dwar it-tielet serje ta' operazzjonijiet speċifiċi ta' rifinanzjament għal żmien itwal (BĊE/2020/25)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari l-ewwel inċiż tal-Artikolu 3.1, l-Artikolu 2.1, it-tieni inċiż tal-Artikolu 18.1 u t-tieni inċiż tal-Artikolu 34.1 tiegħu,

Wara li kkunsidra l-Linja Gwida (UE) 2015/510 tal-Bank Ċentrali Ewropew tad-19 ta' Diċembru 2014 dwar l-implimentazzjoni tal-qafas tal-politika monetarja tal-Eurosistema (Linja Gwida dwar id-Dokumentazzjoni Ġenerali) (BCE/2014/60) ⁽¹⁾,

Billi:

- (1) Skont l-Artikolu 1(4) tal-Linja Gwida (UE) 2015/510 (BĊE/2014/60), il-Kunsill Governattiv jista', f'kull hin, ibiddel l-ghodod, l-istrumenti, ir-rekwiżiti, il-kriterji u l-proċeduri għall-implimentazzjoni tal-operazzjonijiet tal-politika monetarja tal-Eurosistema.
- (2) Din id-Deċiżjoni pprovdiet għat-tielet serje ta' operazzjonijiet speċifiċi ta' rifinanzjament għal żmien itwal (TLTROs-III) li għandhom jitwettqu fuq il-perjodu ta' bejn Settembru 2019 u Marzu 2021.
- (3) Fil-12 ta' Marzu 2020, sabiex jappoġġja s-self bankarju lil daww l-aktar affettwati mit-tifrix tal-marda tal-coronavirus (COVID-19), b'mod partikolari l-intrapriżi żgħira u ta' daqs medju, il-Kunsill Governattiv iddeċieda li jibdeli ċerti parametri ewlenin tal-TLTRO-III. Fil-16 ta' Marzu 2020, il-Kunsill Governattiv adotta d-Deċiżjoni (UE) 2020/407 tal-Bank Ċentrali Ewropew (BĊE/2020/13) ⁽²⁾ sabiex jimplimenta xi wħud minn dawn it-tibdiliet. Din id-Deċiżjoni hija meħtieġa sabiex jiġi implimentati t-tibdiliet addizzjonali decizi mill-Kunsill Governattiv, b'mod partikolari sabiex jiġi pprovdut għal tnaqqis temporanju fir-rati tal-imghax applikati għat-TLTROs-III kollha u sabiex jitnaqqas il-limitu tal-prestazzjoni tas-self taħt ċerti kundizzjonijiet.
- (4) Fir-rigward tad-deċiżjoni biex jitbaxxa l-livell limitu tal-prestazzjoni tas-self, il-Kunsill Governattiv, fil-12 ta' Marzu 2020, iddeċieda li għandu jitnaqqas għal 0% fir-rigward tal-perjodu bejn l-1 ta' April 2020 u l-31 ta' Marzu 2021. Sabiex jitqies ukoll il-kreditu diġà pprovdut mill-banek mill-bidu tal-kriżi tal-marda tal-coronavirus (COVID-19) fl-Ewropa, id-data tal-bidu ta' dak il-perjodu qed titmexxa għall-1 ta' Marzu 2020, hekk kif ġie deciz fit-30 ta' April 2020, filwaqt li d-data tat-tmiem ser tibqa' l-istess fil-31 ta' Marzu 2021. Barra minnhekk, biex tkopri t-tnaqqis mistenni fis-self mill-banek mill-1 ta' Marzu 2020, id-devjazzjoni mill-kriterju ta' referenza ta' ammont pendenti biex jinkiseb l-iskont massimu permezz tal-kriterji tal-prestazzjoni tas-self preċedenti hija mnaqqsa għal 1.15% minn 2.5%.
- (5) Barra minn hekk, nhar it-30 ta' April 2020, sabiex jingħata aktar appoġġ lill-ghoti ta' kreditu lil unitajiet domestiċi u lil ditti f'dan iż-żmien ta' tfixkil ekonomiku u incertezza kbira prevalenti, il-Kunsill Governattiv iddeċieda li jipprovidi tnaqqis temporanju addizzjonali fir-rati tal-imghax applikati għat-TLTROs-III kollha taħt ċerti kundizzjonijiet.

⁽¹⁾ ĠU L 91, 2.4.2015, p. 3.

⁽²⁾ Deċiżjoni (UE) 2020/407 tal-Bank Ċentrali Ewropew tas-16 ta' Marzu 2020 li temenda d-Deċiżjoni (UE) 2019/1311 dwar it-tielet serje ta' operazzjonijiet speċifiċi ta' rifinanzjament għal żmien itwal (BĊE/2020/13) (ĠU L 80, 17.3.2020, p. 23).

- (6) Sabiex dawn il-parametri agġustati jiġu applikati b'effett immedjat, jenhtieg li din id-Deciżjoni tidhol fis-sehh minghajr dewmien.
- (7) Ghaldaqstant, jenhtieg li d-Deciżjoni (UE) Nru 2019/1311 (BĊE/2019/21) tkun emendata kif xieraq,

ADOPTA DIN ID-DECIŻJONI:

Artikolu 1

Emendi

Id-Deciżjoni (UE) 2019/1311 (BĊE/2019/21) hija emendata kif ġej:

1. L-Artikolu 1 huwa emendat kif ġej:

(a) id-definizzjonijiet li ġejjin huma ssostitwiti:

“(1) ‘punt ta’ riferiment ta’ tislif nett’ tfisser l-ammont ta’ tislif nett eligibbli li parteċipant jehtieg li jaqbez fit-tieni perjodu ta’ referenza u, b’mod fakultattiv, fil-perjodu ta’ referenza speċjali, sabiex jikkwalifika għal rata tal-imghax fuq is-self tal-parteċipant li tkun aktar baxxa mir-rata inizjali applikata u li hija kkalkolata f’konformità mal-prinċipji u mad-dispożizzjonijiet dettaljati stabbiliti fl-Artikolu 4 u fl-Anness I, rispettivament”;

“(12) ‘agġustament tal-inċentiv tar-rata tal-imghax’ tfisser it-tnaqqis, jekk ikun hemm, fir-rata tal-imghax li għandha tiġi applikata għall-ammonti meħuda b’self taht it-TLTROs-III, espressa bħala frazzjoni tad-differenza medja bejn ir-rata tal-imghax massima possibbli rilevanti u r-rata tal-imghax minima possibbli rilevanti, kif ikkalkolata f’konformità mad-dispożizzjonijiet dettaljati stabbiliti fl-Anness I”;

(b) jiżdiedu d-definizzjonijiet li ġejjin:

“(23) ‘il-bqija tal-hajja tat-TLTRO-III rispettiva’ tfisser il-perjodu mid-data tal-hlas tat-TLTRO-III rispettiv sat-23 ta’ Ġunju 2020 u l-perjodu mill-24 ta’ Ġunju 2021 sad-data ta’ maturità tiegħu jew sad-data tal-hlas lura bikri, kif ikun applikabbli, sabiex b’hekk jiġi eskluż il-perjodu tar-rata tal-imghax speċjali;

(24) ‘perjodu tar-rata tal-imghax speċjali’ tfisser il-perjodu mill-24 ta’ Ġunju 2020 sat-23 ta’ Ġunju 2021;

(25) ‘perjodu ta’ referenza speċjali’ tfisser il-perjodu mill-1 ta’ Marzu 2020 sal-31 ta’ Marzu 2021.”

2. L-Artikolu 5 huwa ssostitwit b’dan li ġej:

“Artikolu 5

Imghax

1. Ir-rata tal-imghax applikabbli għal ammonti meħuda b’self taht kull TLTRO-III minn parteċipanti li s-self nett eligibbli tagħhom matul il-perjodu ta’ referenza speċjali jkun daqs jew jaqbez il-punt ta’ riferiment ta’ tislif nett għandha tiġi kkalkolata kif ġej, soġġetta għall-kundizzjoni stabbilita fl-Artikolu 6(3a):

- (a) matul il-perjodu tar-rata tal-imghax speċjali, ir-rata tal-imghax għandha tkun ir-rata medja tal-imghax fuq il-faċilità ta’ depożitu matul dak il-perjodu nieqes 50 punt bażi. Ir-rata tal-imghax riżultanti m’għandhiex tkun, fi kwalunkwe każ, oghla minn *minus* 100 punt bażi; u
- (b) matul il-bqija tal-hajja tat-TLTRO-III rispettiva, ir-rata tal-imghax għandha tkun ir-rata medja tal-imghax fuq il-faċilità ta’ depożitu tul il-hajja tat-TLTRO-III rispettiva.

2. Ir-rata tal-imghax applikabbli għal ammonti meħudin b’self taht kull TLTRO-III minn parteċipanti li s-self nett eligibbli tagħhom matul il-perjodu ta’ referenza ikun anqas mill-punt ta’ riferiment tat-tislif nett tagħhom iżda li s-self nett eligibbli tagħhom matul il-perjodu ta’ referenza speċjali jaqbez il-punt ta’ riferiment tat-tislif nett għandha tiġi kkalkolata kif ġej:

- (a) matul il-perjodu tar-rata tal-imghax speċjali, ir-rata tal-imghax għandha tkun l-anqas waħda mir-rati li ġejjin: (i) ir-rata medja tal-imghax fuq l-operazzjonijiet ewlenin ta’ rifinanzjament fuq dak il-perjodu nieqes 50 punt bażi; u (ii) ir-rata tal-imghax ikkalkolata skont id-devjazzjoni mill-punt ta’ riferiment tal-ammont pendenti, bħal fil-punt (b); u

(b) matul il-bqija tal-hajja tat-TLTRO-III rispettiva, ir-rata tal-imghax ghandha tkun anqas mir-rata medja tal-imghax fuq l-operazzjonijiet ewlenin ta' rifinanzjament matul il-hajja tat-TLTRO-III rispettiva u tista' tkun baxxa daqs ir-rata medja tal-imghax fuq il-facilita' ta' depozitu tul il-hajja tat-TLTRO-III rispettiva, skont id-devjazzjoni mill-punt ta' riferiment tal-ammont pendenti.

3. Ir-rata tal-imghax applikabbli ghal ammonti mehudin b'self taht kull TLTRO-III minn parteċipanti li s-self nett eligibbli taghhom, kemm matul il-perjodu ta' referenza speċjali u anki matul it-tieni perjodu ta' referenza, ikun anqas mill-punt ta' riferiment tat-tisli nett taghhom ghandha tigi kkalkolata kif ġej:

(a) matul il-perjodu tar-rata tal-imghax speċjali, ir-rata tal-imghax ghandha tkun ir-rata medja tal-imghax fuq l-operazzjonijiet ewlenin ta' rifinanzjament fuq dak il-perjodu nieqes 50 punt bażi; u

(b) matul il-bqija tal-hajja tat-TLTRO-III rispettiva, ir-rata tal-imghax ghandha tkun ir-rata medja tal-imghax fuq l-operazzjonijiet ewlenin ta' rifinanzjament tul il-hajja tat-TLTRO-III rispettiva."

4. Aktar dettalji dwar il-kalkoli tar-rati tal-imghax huma stabbiliti fl-Anness I. Ir-rata tal-imghax finali u d-data rilevnati dwar il-kalkolu taghha, ghandhom jigu kkomunikati lill-partecipanti f'konformita' mal-kalendarju indikattiv ghat-TLTROs-III ippubblikat fuq is-sit web tal-BCE.

5. L-imghax ghandu jithallas bl-arretrati mal-maturazzjoni ta' kull TLTRO-III jew mal-hlas lura bikri kif previst fl-Artikolu 5a, skont kif ikun applikabbli.

6. Jekk, minhabba l-eżerċitar ta' rimedji disponibbli ghal BCN skont l-arrangamenti kuntrattwali jew regolatorji tiegħu, parteċipant ikun mehtieg li jhallas lura l-ammonti pendenti tat-TLTRO-III qabel ma tigi kkomunikata d-devjazzjoni mill-punt ta' riferiment ta' ammont pendenti u l-aġġustament tal-inċentiv tar-rata tal-imghax riżultanti, jekk ikun hemm, lil dak il-partecipant, ir-rata tal-imghax applikabbli għall-ammonti mehuda b'self minn dak il-partecipant taht kull TLTRO-III ghandha tigi stabbilita: (a) għall-perjodu tar-rata tal-imghax speċjali, ir-rata medja tal-imghax fuq l-operazzjonijiet ewlenin ta' rifinanzjament fuq dak il-perjodu nieqes 50 punt bażi; u (b) għall-bqija tal-hajja tat-TLTRO-III rispettiva, ir-rata medja fuq l-operazzjoni ewlenija ta' rifinanzjament fuq il-hajja tat-TLTRO-III rispettiva sad-data li fiha kien mehtieg li jsir il-hlas lura mill-BCN. Jekk dak il-hlas lura jkun mehtieg wara d-devjazzjoni mill-punt ta' riferiment tal-ammont pendenti u l-aġġustament tal-inċentiv tar-rata tal-imghax riżultanti, jekk ikun hemm, ikunu gew ikkomunikati lill-partecipant, ir-rata tal-imghax applikabbli għall-ammonti mehuda b'self minn dak il-partecipant taht kull TLTRO-III ghandha tigi f'fissata f'konformita' mal-paragrafi 1 sa 3."

3. L-Artikolu 6 huwa emendat kif ġej:

(a) il-paragrafu 1(b) huwa ssostitwit b'dan li ġej:

"(b) *data* relatata ma' (i) it-tieni perjodu ta' referenza u, (ii) b'mod fakultattiv, mal-perjodu ta' referenza speċjali, għall-finijiet li jigu ddeterminati r-rati tal-imghax applikabbli (aktar 'il quddiem imsejjah it-"tieni rapport").";

(b) jiżdied il-paragrafu 3a:

"3a. Il-partecipanti li jkollhom il-hsieb li jibbenefikaw mir-rati tal-imghax stabbiliti fl-Artikolu 5(1) għandhom jeżerċitaw din l-għażla billi jipprovdu separatament, fit-tieni rapport, id-*data* dwar il-perjodu ta' referenza speċjali, kif ukoll ir-riżultati tal-valutazzjoni tal-awditur ta' din id-*data* skont l-Artikolu 6(6)(b). Jekk dawn il-kundizzjonijiet ma jgħux issodisfatti, ir-rata tal-imghax applikabbli għall-ammonti mehuda b'self mill-partecipanti ghandha tigi kkalkolata skont l-Artikolu 5(2) jew (3). L-ebda sanzjoni ghandha tapplika għan-nuqqas ta' trażmissjoni tad-*data* dwar il-perjodu ta' referenza speċjali u/jew ir-riżultati tal-valutazzjoni tal-awdituri rispettivi taghha";

(c) l-ewwel subparagrafu tal-punt 6 huwa ssostitwit b'dan li ġej:

"6. Kull parteċipant ghandu jiżgura li l-kwalita' tad-*data* sottomessa skont il-paragrafi 1 sa 3a tigi vvalutata minn awditur estern f'konformita' mar-regoli li ġejjin:";

(d) l-ewwel subparagrafu tal-punt (c) tal-paragrafu 6 huwa ssostitwit b'dan li ġej:

"(c) il-valutazzjonijiet tal-awditur għandhom jiffokaw fuq ir-rekwiżiti stabbiliti fil-paragrafi 2, 3a u 4. B'mod partikolari, l-awditur ghandu:".

4. Fl-Artikolu 7(1), il-punti (b), (d) u (e) huma ssostitwiti b'dan li ġej:

- “(b) Jekk parteċipant jonqos milli jpoġġi għad-dispożizzjoni tal-BĊN rilevanti r-rizultati tal-valutazzjoni tal-awditur tal-ewwel rapport sal-iskadenza rilevanti speċifikata fil-kalendarju indikattiv għat-TLTROs-III ippubblikat fuq is-sit elettroniku tal-BĊE, il-partiċipant għandu jhallas lura l-ammonti kollha pendenti meħuda b'self taħt it-TLTRO-III fid-data ta' saldu tal-operazzjoni ewlenija ta' rifinanzjament li jmiss bir-rata medja fuq l-operazzjoni ewlenija ta' rifinanzjament matul il-hajja ta' kull TLTRO-III rispettiv sad-data ta' saldu tal-hlas lura, hlief matul il-perjodu tar-rata tal-imghax speċjali, li fih r-rata medja fuq l-operazzjoni ewlenija ta' rifinanzjament tul tali perjodu nieqes 50 punt bażi għandha tapplika.
- (d) Jekk parteċipant jonqos milli jpoġġi għad-dispożizzjoni tal-BĊN rilevanti r-rizultati tal-valutazzjoni tal-awditur ta' data dwar it-tieni perjodu ta' referenza fit-tieni rapport sal-iskadenza rilevanti, ir-rata medja fuq l-operazzjoni ewlenija ta' rifinanzjament matul il-hajja ta' kull TLTRO-III rispettiv għandha tapplika għall-ammonti meħuda b'self minn dak il-partiċipant taħt it-TLTROs-III, hlief matul il-perjodu tar-rata tal-imghax speċjali, li fih r-rata medja fuq l-operazzjoni ewlenija ta' rifinanzjament tul tali perjodu nieqes 50 punt bażi għandha tapplika.
- (e) Jekk parteċipant jonqos milli b'mod iehor jikkonforma mal-obbligi stabbiliti fl-Artikolu 6(6) jew (7), ir-rata medja fuq l-operazzjoni ewlenija ta' rifinanzjament matul il-hajja ta' kull TLTRO-III rispettiv għandha tapplika għall-ammonti meħuda b'self minn dak il-partiċipant taħt it-TLTROs-III, hlief matul il-perjodu tar-rata tal-imghax speċjali, li fih ir-rata medja fuq l-operazzjoni ewlenija ta' rifinanzjament tul tali perjodu nieqes 50 punt bażi għandha tapplika.”

5. L-Annessi I u II huma emendati f'konformità mal-Anness għal din id-Deċiżjoni.

Artikolu 2

Dhul fis-sehh

Din id-Deċiżjoni għandha tidhol fis-sehh fil-5 ta' Mejju 2020.

Magħmul fi Frankfurt am Main, it-30 ta' April 2020.

Għall-Kunsill Governattiv tal-BĊE

Il-President tal-BĊE

Christine LAGARDE

ANNEX

L-Annessi I, II u t-tabella B ta' rapportar tat-TLTRO-III huma emendati kif ġej:

1. Fl-Anness I, it-Taqsima 3 hija ssostitwita b'din li ġejja:

“3. **Kalkolu tar-rata tal-imghax**

- A. Halli $NL_{Speċjali}$ tindika l-ammont ta' tislif nett eliġibbli matul il-perjodu ta' referenza speċjali mill-1 ta' Marzu 2020 sal-31 ta' Marzu 2021.

$$NL_{Speċjali} = NL_{Mar2020} + \dots + NL_{Mar2021}$$

- B. Halli $NS_{Mar2021}$ tindika l-ammont miksub billi jinghaddu flimkien it-tislif nett eliġibbli matul il-perjodu bejn l-1 ta' April 2019 u l-31 ta' Marzu 2021 u l-ammont pendenti ta' tislif eliġibbli sal-31 ta' Marzu 2019; dan huwa kkalkolat b'hekk:

$$NS_{Mar2021} = OL_{Mar2019} + NL_{Apr2019} + \dots + NL_{Mar2021}$$

Indika issa permezz ta' EX id-devjazzjoni perċentwali ta' $NS_{Mar2021}$ mill-punt ta' riferiment ta' ammont pendenti matul il-perjodu bejn l-1 ta' April 2019 u l-31 ta' Marzu 2021, jiġifieri,

$$EX = \frac{(NS_{Mar2021} - OAB)}{OAB} \times 100$$

EX titqarreb sal-eqreb 15-il pozzizzjoni deċimali. Fejn OAB huwa żero, EX jitqies daqs 1.15.

- C. Halli $\overline{MRO}_k$ tkun il-medja tar-rata tal-operazzjoni ewlenija ta' rifinanzjament (MRO) applikabbli tul il-hajja tat-TLTRO-III k u espressa b'hekk rata perċentwali annwali u halli $\overline{DF}_k$ tkun il-medja tar-rata tal-facilità ta' depożitu (DF) applikabbli tul il-hajja tat-TLTRO-III k , fejn ir-rata tal-imghax applikabbli tirreferi għall-hajja tat-TLTRO-III rispettiva, u espressa b'hekk rata perċentwali annwali, jiġifieri:

$$\overline{MRO}_k = \frac{1}{n_k} \sum_{t=1}^{n_k} MRO_{k,t}$$

$$\overline{DF}_k = \frac{1}{n_k} \sum_{t=1}^{n_k} DF_{k,t}$$

Fl-ekwazzjonijiet ta' hawn fuq n_k (għal $k=1, \dots, 7$) tindika n-numru ta' jiem tat-TLTRO-III k u fejn l-MRO ssir taht reġim ta' allokkazzjoni shiha b'rata fissa $MRO_{k,t}$ tindika r-rata applikata għall-MRO fil-ġurnata t tat-TLTRO-III k , jew, fejn l-MRO ssir taht proċedura ta' sejha għal offerti b'rata varjabbli, $MRO_{k,t}$ tindika r-rata minima tal-offerta applikata għall-MRO fil-ġurnata t tat-TLTRO-III k , u f'kull każ tiġi espressa b'hekk rata perċentwali annwali. Fl-ekwazzjonijiet ta' hawn fuq $DF_{k,t}$ tindika r-rata applikata għall-facilità ta' depożitu fil-ġurnata t tat-TLTRO-III k , u espressa b'hekk rata perċentwali annwali.

- D. Halli $k_{speċjali}$ tfisser li l-perjodu tar-rata tal-imghax speċjali jkun il-perjodu mill-24 ta' Ġunju 2020 sat-23 ta' Ġunju 2021, u k_{rol} tindika ż-żewġ perjodi li jikkostitwixxu l-bqija tal-hajja tat-TLTRO-III k rispettiva (b'referenza għall-perjodu mid-data ta' hals tat-TLTRO-III rispettiva sat-23 ta' Ġunju 2020 u l-perjodu mill-24 ta' Ġunju 2021 sal-maturità tat-TLTRO-III rispettiva jew sad-data tal-hlas lura bikri tagħha, skont kif ikun applikabbli).

Halli $\overline{MRO}_{k_{speċjali}}$ tkun il-medja tar-rata tal-MRO applikabbli matul il-perjodu tar-rata tal-imghax speċjali mill-24 ta' Ġunju 2020 sat-23 ta' Ġunju 2021 tat-TLTRO-III k espressa b'hekk rata perċentwali annwali u halli $\overline{DF}_{k_{speċjali}}$ tkun il-medja tar-rata DF applikabbli matul il-perjodu tar-rata tal-imghax speċjali mill-24 ta' Ġunju 2020 sat-23 ta' Ġunju 2021 tat-TLTRO-III k u f'kull każ espress b'hekk rata perċentwali annwali, jiġifieri:

$$\overline{MRO}_{k_{speċjali}} = \frac{1}{n_{k_{speċjali}}} \sum_{t=1}^{n_{k_{speċjali}}} MRO_{k_{speċjali},t}$$

$$\overline{DF}_{k_{speċjali}} = \frac{1}{n_{k_{speċjali}}} \sum_{t=1}^{n_{k_j}} DF_{k_{speċjali},t}$$

Fl-ekwazzjonijiet ta' hawn fuq $n_{k_{speċjali}}$ tindika n-numru ta'jiem tal-perjodu $k_{speċjali}$ tat-TLTRO-III k u, fejn l-MRO ssir taht reġim ta' allokkazzjoni shiha b'rata fissa $MRO_{k_{speċjali},t}$ tindika r-rata applikata għall-MRO fil-gurnata t tal-perjodu $k_{speċjali}$ tat-TLTRO-III k , jew, fejn l-MRO ssir taht proċedura ta' sejha għal offerti b'rata varjabbli, $MRO_{k_{speċjali},t}$ tindika r-rata minima tal-offerta applikata għall-MRO fil-gurnata t tal-perjodu $k_{speċjali}$ tat-TLTRO-III k , u f'kull każ tiġi espressa bħala rata perċentwali annwali. Fl-ekwazzjonijiet ta' hawn fuq $DF_{k_{speċjali},t}$ tindika r-rata applikata għall-facilità ta' depożitu fil-gurnata t tal-perjodu k_j tat-TLTRO-III k , u espressa bħala rata perċentwali annwali.

- E. Halli l-aġġustament tal-inċentiv tar-rata tal-imghax, fejn applikabbli, imkejjel bħala frazzjoni tal-kuritur medju bejn iri u MRO_k , jiġi indikat DF_k ;
- F. Halli r-rata tal-imghax li għandha tiġi applikata għall-hajja shiha tat-TLTRO-III k (rata tal-imghax finali), espressa bħala rata perċentwali annwali, tkun indikata r_k . Halli r-rata tal-imghax li għandha tiġi applikata għal perjodu k_j , b' $j = speċjali$ jew rol , ta' TLTRO-III k , espressa bħala rata perċentwali annwali, tkun indikata r_{k_j} .

G. Ir-rata tal-imghax r_k hija ddefinita bħala:

$$r_k = \frac{n_{k_{speċjali}}}{n_k} r_{k_{speċjali}} + \frac{n_{k_{rol}}}{n_k} r_{k_{rol}}.$$

Fl-ekwazzjoni ta' hawn fuq $n_{k_{rol}}$ jindika n-numru ta' granet tal-perjodu k_{rol} tat-TLTRO-III k .

Ir-rata tal-imghax applikabbli għal kull TLTRO-III k hija kkalkolata kif ġej:

- a) Jekk partecipant ikun daqs jew jaqbeż il-punt ta' riferiment tat-tisliġ nett fil-perjodu ta' referenza speċjali, ir-rata tal-imghax li għandha tiġi applikata għal ammonti meħuda b'self minn dak il-partecipant taht it-TLTROs-III hija:
- (i) matul il-perjodu tar-rata tal-imghax speċjali: il-medja tar-rata tal-facilità ta' depożitu matul dak il-perjodu nieqes 50 punt bażi, li fi kwalunkwe każ ma tistax taqbeż *minus* 100 punt bażi, jiġifieri:
- $$\text{jekk } NL_{speċjali} \geq NLB, \text{ mela } r_{k_{speċjali}} = \min(\overline{DF}_{k_{speċjali}} - 0.50, -1);$$
- (ii) matul il-bqija tal-hajja tat-TLTRO-III rispettiva: il-medja tar-rata tal-facilità ta' depożitu tul il-hajja tat-TLTRO-III rispettiva, jiġifieri:
- $$\text{jekk } NL_{speċjali} \geq NLB, \text{ mela } r_{k_{rol}} = \overline{DF}_k$$
- b) Jekk partecipant ma jkunx daqs jew jaqbeż il-punt ta' riferiment tat-tisliġ nett fil-perjodu ta' referenza speċjali iżda jaqbeż il-punt ta' riferiment tal-ammont pendenti ta' self eligibbli matul it-tieni perjodu ta' referenza b'tal-anqas 1.15 %, ir-rata tal-imghax li għandha tiġi applikata għal ammonti meħuda b'self minn dak il-partecipant taht it-TLTROs-III hija:
- (i) matul il-perjodu tar-rata tal-imghax speċjali: l-anqas mill-medja tar-rata tal-operazzjoni ewlenija ta' rifinanzjament matul dak il-perjodu nieqes 50 punt bażi u l-medja tar-rata tal-facilità ta' depożitu tul il-hajja tat-TLTRO-III rispettiva, jiġifieri:
- $$\text{jekk } NL_{speċjali} < NLB \text{ u } EX \geq 1.15, \text{ mela } iri = 100 \% \text{ u } r_{k_{speċjali}} = \min(\overline{MRO}_{k_{speċjali}} - 0.50, \overline{DF}_k);$$
- (ii) matul il-bqija tal-hajja tat-TLTRO-III rispettiva: il-medja tar-rata tal-facilità ta' depożitu tul il-hajja tat-TLTRO-III rispettiva, jiġifieri:
- $$\text{jekk } NL_{speċjali} < NLB \text{ u } EX \geq 1.15, \text{ mela } iri = 100 \% \text{ u } r_{k_{rol}} = \overline{DF}_k$$

- c) Jekk partecipant ma jkunx daqs jew jaqbeż il-punt ta' riferiment tat-tisliġ nett fil-perjodu ta' referenza speċjali iżda jaqbeż il-punt ta' riferiment tal-ammont pendenti ta' self eligibbli matul it-tieni perjodu ta' referenza b'anqas minn 1.15 %, ir-rata tal-imghax li għandha tiġi applikata għal ammonti meħuda b'self minn dak il-partecipant taħt it-TLTROs-III hija:

- (i) matul il-perjodu tar-rata tal-imghax speċjali: l-aktar rata baxxa bejn il-medja tar-rata tal-operazzjoni ewlenija ta' rifinanzjament fuq dak il-perjodu nieqes 50 punt bażi u r-rata tal-imghax ikkalkolata skont il-punt (ii) ta' hawn taħt, jiġifieri:

$$\text{jekk } NL_{\text{speċjali}} < NLB \text{ u } 0 < EX < 1.15, \text{ mela } iri = \frac{EX}{1.15} \text{ u}$$

$$r_{\text{speċjali}} = \min \left(\overline{MRO}_{\text{speċjali}} - 0.50, \overline{MRO}_k - (\overline{MRO}_k - \overline{DF}_k) \times iri \right);$$

- (ii) matul il-bqija tal-hajja tat-TLTRO-III rispettiva: ir-rata tal-imghax li hija ggradata b'mod lineari skont il-perċentwali li bih il-partecipant jaqbeż il-punt ta' riferiment tal-ammont pendenti tiegħu, jiġifieri,

$$\text{jekk } NL_{\text{speċjali}} < NLB \text{ u } 0 < EX < 1.15, \text{ mela } iri = \frac{EX}{1.15} \text{ and}$$

$$r_{\text{rol}} = \overline{MRO}_k - (\overline{MRO}_k - \overline{DF}_k) \times iri,$$

- d) Jekk partecipant ma jkunx daqs jew jaqbeż il-punt ta' riferiment tat-tisliġ nett fil-perjodu ta' referenza speċjali u lanqas ma jaqbeż il-punt ta' riferiment tal-ammont pendenti fit-tieni perjodu ta' referenza, ir-rata tal-imghax li għandha tiġi applikata għal ammonti meħuda b'self minn dak il-partecipant taħt it-TLTROs-III hija:

- (i) matul il-perjodu tar-rata tal-imghax speċjali: il-medja tar-rata tal-operazzjoni ewlenija ta' rifinanzjament fuq dak il-perjodu nieqes 50 punt bażi, jiġifieri:

$$\text{jekk } NL_{\text{speċjali}} < NLB \text{ u } EX \leq 0, \text{ then } r_{\text{speċjali}} = \overline{MRO}_{\text{speċjali}} - 0.50;$$

- (ii) matul il-bqija tal-hajja tat-TLTRO-III rispettiva: il-medja tar-rata tal-operazzjoni ewlenija ta' rifinanzjament tul il-hajja tat-TLTRO-III rispettiva, jiġifieri:

$$\text{jekk } NL_{\text{speċjali}} < NLB \text{ u } EX \leq 0, \text{ mela } iri = 0 \% \text{ u } r_{\text{rol}} = \overline{MRO}_k$$

L-aġġustament tal-inċentiv tar-rata tal-imghax (*iri*) jiġi espress bi tqarrib sa 15-il pożizzjoni deċimali.

Ir-rati tal-imghax $r_{\text{speċjali}}$ u r_{rol} jiġu espressi bi tqarrib sa 15-il pożizzjoni deċimali.

Ir-rata tal-imghax finali r_k tiġi espressa b'hala rata perċentwali annwali, imqarrba sar-raba' pożizzjoni deċimali."

2. L-Anness II huwa emendat kif ġej:

- (a) fit-Taqsima 2, is-subparagrafu li ġej jiddaħħal wara l-ewwel subparagrafu:

"Fil-każ li l-partecipanti jkollhom l-intenzjoni li jibbenefikaw mir-rati tal-imghax stabbiliti fl-Artikolu 5(1), it-tieni rapport għandu jkopri wkoll *data* relatata mal-perjodu ta' referenza speċjali fuq bażi simili għar-rekwiziti għat-tieni perjodu ta' referenza.";

- (b) fit-Taqsima 2, it-tieni paragrafu huwa ssostitwit b'dan li ġej:

"Fir-rigward tal-użu tal-informazzjoni miġbura, għandha tintuża *data* dwar l-ammont pendenti ta' referenza sabiex jiġi ddeterminat il-limitu fuq is-self. Barra minn hekk, id-*data* dwar it-tisliġ nett eligibbli matul l-ewwel perjodu ta' referenza tintuża għall-kalkolu tal-punt ta' riferiment ta' tisliġ nett u tal-ammont pendenti ta' referenza. Sadanittant, id-*data* dwar it-tisliġ nett eligibbli matul it-tieni perjodu ta' referenza u, jekk applikabbli, il-perjodu ta' referenza speċjali, tintuża sabiex jiġu vvalutati l-iżviluppi fit-tisliġ u, konsegwentement, ir-rati tal-imghax applikabbli. L-indikaturi l-oħra kollha huma meħtieġa sabiex tiġi vverifikata l-konsistenza interna tal-informazzjoni u l-konsistenza tagħha mad-*data* statistika miġbura fl-Eurosistema, kif ukoll għal monitoraġġ fil-fond tal-impatt tal-programm tat-TLTRO-III.";

- (c) fit-Taqsima 3, it-tieni inċiż tat-tieni paragrafu tal-punt (a) huwa ssostitwit b'dan li ġej:

"– It-tieni rapport jehtieg il-mudell tad-*data* B komplut għat-"tieni perjodu ta' referenza", jiġifieri mill-1 ta' April 2019 sal-31 ta' Marzu 2021, għall-finijiet tal-kalkolu tat-tisliġ nett eligibbli u l-paraguni mal-punti ta' riferiment li fuqhom huma bbażati r-rati tal-imghax applikabbli.

- Il-parteciċipanti li jkollhom l-intenzjoni li jibbenefikaw mir-rati tal-imghax stabbiliti fl-Artikolu 5(1) jehtigilhom jipprovdu, barra minn dan, il-mudell tad-*data* B komplut għall-“perjodu ta’ referenza speċjali”, jiġifieri mill-1 ta’ Marzu 2020 sal-31 ta’ Marzu 2021, għall-finijiet tal-kalkolu tat-tisliġ nett eligibbli u l-paraguni mal-punt ta’ riferiment ta’ tisliġ nett li fuqu huma bbażati r-rati tal-imghax aktar baxxi.”;

(d) fit-Taqsima 3, it-tielet paragrafu tal-punt (a) hwa ssostitwit b’dan li ġej:

“Fil-Mudell B, l-indikaturi marbutin ma’ ammonti pendenti jridu jiġu rrapportati kif kienu fi tmiem ix-xahar ta’ qabel ma beda l-perjodu tar-rapportar u fi tmiem il-perjodu tar-rapportar; għalhekk, għall-ewwel perjodu ta’ referenza ammonti pendenti għandhom jiġu rrapportati kif huma fil-31 ta’ Marzu 2018 u fil-31 ta’ Marzu 2019; għat-tieni perjodu ta’ referenza l-ammonti pendenti jridu jiġu rrapportati kif huma fil-31 ta’ Marzu 2019 u l-31 ta’ Marzu 2021; għall-perjodu ta’ referenza speċjali l-ammonti pendenti jridu jiġu rrapportati kif ikunu fid-29 ta’ Frar 2020 u fil-31 ta’ Marzu 2021. Min-naħa tagħha, id-*data* fuq tranżazzjonijiet u aġġustamenti trid tkopri l-effetti rilevanti kollha li jsehhu matul il-perjodu tar-rapportar.”

(e) Il-mudell B tar-rapportar tat-TLTRO-III huwa ssostitwit bil-mudell B li ġej.

“TLTRO-III mudell tar-rapportar B

Perijodu ta' rapportar: L-1 ta' April 2018 sal-31 ta' Marzu 2019 (l-ewwel perijodu ta' referenza) / l-1 ta' April 2019 sal-31 ta' Marzu 2021 (it-tieni perijodu ta' referenza) / b'mod fakultattiv: l-1 ta' Marzu dal-31 ta' Marzu 2020 (perijodu ta' referenza speċjali)

Self lil korporazzjonijiet mhux finanzjarji u unitajiet domestiċi, bl-esklużjoni ta' self lil unitajiet domestiċi għax-xiri tad-djar (EUR eluf)

		Self lil korporazzjonijiet mhux finanzjarji	Self lil unitajiet domestiċi (inklużi istituzzjonijiet mhux għal skop ta' profitt li jservu unitajiet domestiċi), bl-esklużjoni ta' self għal xiri ta' djar	partita	formula	validazzjoni
Aggregati ewlenin						
1	Ammonti pendenti ta' self eliġibbli fl-aħħar tax-xahar qabel il-bidu tal-perijodu ta' rapportar.....	0	0	1	1 = 1.1 - 1.2 (+1.3)	
2	Self nett eliġibbli fil-perijodu ta' rapportar.....	0	0	2	2 = 2.1 - 2.2	
3	Aġġustament għall-ammonti pendenti: tnaqqis (-) u żidiet (+).....	0	0	3	3 = 3.1 + 3.2	
4	Ammonti pendenti ta' self eliġibbli fl-aħħar tal-perijodu ta' rapportar.....	0	0	4	4 = 4.1 - 4.2 (+4.3)	4 = 1 + 2 + 3
Partiti sottostanti						
Ammonti pendenti ta' self eliġibbli fl-aħħar tax-xahar qabel il-bidu tal-perijodu ta' rapportar						
1.1	Ammonti pendenti fuq il-karta tal-bilanċ.....			1.1		
1.2	L-ammonti pendenti ta' self li huwa titolizzat jew ittrasferit b'xi mod ieħor iżda mhux dekontabilizzat mill-karta tal-bilanċ.....			1.2		
1.3	Provvedimenti pendenti kontra self rapportat fil-partita 1.1 eskluż 1.2 *.....			1.3		
Self nett eliġibbli fil-perijodu ta' rapportar						
2.1	Self gross.....			2.1		
2.2	Flasijiet lura.....			2.2		
Aġġustament għall-ammonti pendenti: tnaqqis (-) u żidiet (+)						
3.1	Bejgħ u xiri ta' self u trasferimenti ta' self oħrajn matul il-perijodu tar-rapportar.....	0	0	3.1	3.1 = 3.1A + 3.1B + 3.1C	
3.1A	Flussi netti ta' self li huwa titolizzat b'impatt fuq l-istokks tas-self.....			3.1A		
3.1B	Flussi netti ta' self li huwa ttrasferit b'xi mod ieħor b'impatt fuq l-istokks tas-self.....			3.1B		
3.1C	Flussi netti tas-self li huwa titolizzat jew ittrasferit b'xi mod ieħor minghajr impatt fuq l-istokks tas-self.....			3.1C		
3.2	Aġġustamenti oħrajn.....	0	0	3.2	3.2 = 3.2A + 3.2B + 3.2C	
3.2A	Rivalutazzjonijiet dovuti għal bidliet fir-rati tal-kambju.....			3.2A		
3.2B	Thassir/tnaqqis tal-valur.....			3.2B		
3.2C	Klassifikazzjonijiet mill-ġdid.....			3.2C		
Ammonti pendenti ta' self eliġibbli fl-aħħar tal-perijodu ta' rapportar						
4.1	Ammonti pendenti fuq il-karta tal-bilanċ.....			4.1		
4.2	L-ammonti pendenti ta' self li huwa titolizzat jew ittrasferit b'xi mod ieħor iżda mhux dekontabilizzat mill-karta tal-bilanċ.....			4.2		
4.3	Provvedimenti pendenti kontra self rapportat fil-partita 4.1 eskluż 4.2 *.....			4.3		

* Applikabbi biss f'dawk il-każijiet fejn is-self huwa r-rapportat nett mill-provvedimenti; ara l-istruzzjonijiet tar-rapportar għal iktar dettall."